

KO E FAKAHINOHINO KI HE TAIMI 'OKU FAKAMAVAHE'I AI HA TAHA KOE'UHI KO E KOLONA-VAILASI



Ko e ngaahi fakahinohino 'eni ki he kau ngaue kuo ma'u 'e he kolona vailasi pea fiema'u ke fakamavahe'i fakataimi. Kapau na'a ke ofi pe fetu'utaki mo ha taha kuo ma'u he kolonavailasi, kataki 'o lau 'a e ngaahi fakamatala 'oku ha atu 'i lalo.



KO HAI 'OKU FIEMA'U KE FAKAMAVAHE'I?

Kapau na'a ke ofi pe fetu'utaki mo ha taha kuo ma'u he kolonavailasi, kuo pau ke fakamavahe'i koe, pe fiema'u ke ke nofo tokotaha 'i fale, 'i he 'aho 'e 14.



NOFO MA'U 'I API PEA 'OUA TO E 'A'HI PE FE'ILOAKI MO HA TAHA KEHE.

'I he ngaahi 'aho e 14 'oku fakamavahe'i ai koe, 'oku mahu'inga ke ke nofo ma'u 'i ho fale.

- 'Oua te ke 'alu ki ha ngaahi feitu'u 'oku tokolahi ai 'a e kakai 'o hange ko ho'o ngaue'anga, 'api siasi pe ko ha toe fa'ahinga fakataha'anga pe.
- 'Oua 'e toe fe'iloaki mo ha taha
- Kapau 'oku ke nofo hotele, 'oua na'a ke ofi ki ha taha pe ha taha 'o e kau ngaue hotele.

Kapau 'oku ke mo'ui lelei, 'oku 'ikai fiema'u ke ke tui e me'a malu'i ki ho ihu mo ngutu pe ko e 'mask' 'i ho 'api nofo'anga. 'E fiema'u ke ke kole ki ho pule ngaue pe ha taha kehe 'oku 'ikai ke kolonitini ke ne fai mai ho'o fakatau mei he falekoloa.

Kapau 'oku 'i ai ha ngaahi fiema'u vivili 'oku fiema'u ke ke mavahe ai mei ho 'api nofo'anga pe hotele, 'o hange ha 'a'ahi ki he toketa, 'oku totonu ke ke tauhi e vamama'o 'o e mita e 1.5 mei he kakai kehe. 'Oku mahuinga 'aupito ke ke tui e me'a malu'i ki ho ihu mo ngutu pe koe 'mask' 'i he taimi ko eni.

Kapau 'oku 'ikai ke 'i ai ha'o me'a malu'i ki ho ihu mo ngutu pe 'mask', 'oua te ke tale pe mafatua ki ha toe taha kehe. Ki ha ngaahi to e fakaikiiki ange fekau'aki mo e tui e me'a malu'i ki ho ihu mo ngutu pe 'mask', vakai ki he peesi ko eni: <https://www.health.gov.au/resources/publications/coronavirus-covid-19-information-on-the-use-of-surgical-masks>.



FAKATOKANGA'I 'A E NGA'HI ONGO 'A HO'O SINO

Lolotonga e taimi 'oku fakamavahe'i ai koe, 'oku fiema'u ke ke fakatokanga'i 'a ho'o ongo'i fakasino pea mo vakai pe 'oku ke ma'u 'a e ngaahi faka'ilonga 'o e kolona vailasi. Ko e ngaahi faka'ilonga 'e lava ke kau ai 'a e mofi, tale, mamahi e monga pe kia, ongo'i tavaivaia pe ongo'i faingata'ia pe nounou ho manava. Ko e ngaahi faka'ilonga kehe 'oku kau ki ai mo e fakamokosia, felangaaki e sino, fofonu mo e felangaaki e uoua.

KO E FAKAHINOHINO KI HE TAIMI 'OKU FAKAMAVAHE'I AI HA TAHA KOE'UHI KO E KOLONA-VAILASI



NGAAHI MEA KE KE FAI KAPAU 'OKU KE PUKE

Kapau te ke ma'u 'a e ngaahi faka'ilonga ko eni 'i loto 'i he 'aho e 14 ha'o feohi mo ha taha kuo ne ma'u e kolona vailasi, fetu'utaki leva 'i he vave taha ki ho'o toketa pe ko e fika ki he tokangaekina e Kolonavailasi - 1800 020 080.

Ko e ngaahi faka'ilonga angamaheni koe:

- Mofi
- Tale
- Mamahi e monga pe kia
- Ongoi tavaivaia

Kapau 'oku ke fie sio ki ha toketa, 'uluaki fetu'utaki telefoni pe ki ai o fakamatala ki ai na'a ke feohi mo e tokotaha 'oku ne ma'u e vailasi. 'Oku mahu'inga leva ke ke nofo tokotaha 'i ho api nofo'anga, hotele, loki mohe, kiliniki pe falemahaki ka e 'oua leva kuo toki faka'ataa atu ke ke foki ki ho'o ngaahi ngaue angamaheni



NGAAHI FOUNGA KE TA'OFI E MAFOLA 'A E KOLONA VAILASI

Tauhi ma'u pe ho nima ke ma'a, 'oua te ke mafatua pe tale ki ha taha pea tauhi ma'u pe va mama'o 'o e mita 'e 1.5 mei he kakai 'oku ke fetu'utaki mo ia. Ko e founga lelei taha eni ke ta'ofi ai 'a e vailasi mei he'ene mafola.

'Oku mahu'inga ke ke:

- Fanofano ma'u pe ho nima 'aki e koa mo e vai kimu'a pea ke ma'u me'a tokoni mo e hili ho'o ngaue'aki 'a e falemalolo.
- Malu'i ho ngutu he taimi 'oku ke tale pe mafatua ai 'aki ha pepa holoholo pe 'tissue'. Hili hono ngaue'aki laku 'a e pepa ko ia ki he kapa veve pea fanofano ho nima.
- Faka'ehi'ehi mei he feohi ofi pe fetu'utaki mo e kakai kapau oku ke ongo'i puke.



KO E FAKAMATALA KAPAU TE KE 'ALU KI TU'A

Kapau 'oku ke nofo 'i ha 'api taautaha, 'oku ngofua pe ke ke hu ki ho tu'a fale.

Kapau 'oku ke nofo 'i ha 'api nofo totongi pe hotele 'oku ngofua ke ke hu ki tu'a ka 'oku pau ke ke tui ha me'a malu'i ki ho ihu mo ngutu pe ko e 'mask' ke fakasi'isi'i ha no uesia e kakai kehe. Tauhi e va mama'o 'aki ha mita e 1.5 mei he kakai kehe pea mavahe 'i he vave taha mei ha ngaahi feitu'u 'oku fakataha'anga angamaheni ki ai e kakai.



TALATALAI FALE KI HE KAKAI 'OKU NOFO MO KOE

Ko kinautolu 'oku nofo mo koe 'oku ikai fiema'u ia ke fakamavahe'i kinautolu tukukehe kapau na'a nau 'osi feohi mo ha taha kuo ne ma'u e kolonavailasi. Kapau kuo kamata ke ke ma'u e ngaai faka'ilonga 'o e vailasi pe mahalo e kakai kehe 'oku ke ma'u 'a e ngaahi faka'ilonga, 'e fiema'u 'i he vave taha ke fakamavahe'i mo e kakai 'oku mou nofo fakataha 'i he 'aho 'e 14.

KO E FAKAHINOHINO KI HE TAIMI 'OKU FAKAMAVAHE'I AI HA TAHA KOE'UHI KO E KOLONA-VAILASI



FAKAPAPAU'I 'OKU TAUHI 'A E NGAahi ME'A KOTOA PE KE MA'A

'I hono feinga ke ta'ofi e mafola e ngaahi siemu, 'oku fiema'u ke fufulu mo fakama'a e ngaahi feitu'u 'oku lahi ala ki ai ho nima 'o kau ki heni 'a e matapa, me'a kamosi 'uhila, loki kai mo e falekaukau mo e falemalolo. 'Oku fiema'u k eke fufulu he 'aho kotoa pe 'a e ngaahi feitu'u ko eni 'aki 'a e ngaahi kemikale pe me'a fufulu te ne lava 'o tamate'i 'a e ngaahi siemu.



NGAAHI FOUNGA KE TOKONI ATU 'I HE TAIMI FAKAMAVAHE:

Ko e nofo mavahe 'e lava ke faingata'a pea malava ke ke ta'eoli'ia. Ko e ngaahi founga eni ke tokoni atu kia koe:

- Fetu'utaki mo ho'o famili mo e ngaahi maheni 'i he telefoni, email pe mitia fakasosiale.
- Muimui he ngaahi vitio 'oku tuku 'atu 'i he'emaui peesi facebook: <https://www.facebook.com/pacificlabourmobility1/> pe ko e <https://www.facebook.com/fuka.lua>
- Ako ki he kolonavailasi pea fevahevahe'aki mo ho'o ngaahi maheni, ngaahi famili pe ko ha taha pe.
- Tauhi 'a ho'o ngaahi ngaue tu'uma'u faka'aho, hange ko ho'o ma'u me'atokoni mo'ui lelei mo fakamalohisino.
- Fai ha ngaahi ngaue 'e tokonia ai ko e ke ke ongo'i nonga mo fiemalie pea 'ahi'ahi ha ngaahi me'a fo'ou pe ngaahi ngaue 'oku ke manako ke fakahoko.

FIEMA'U HA TOE FAKAIKIKI?

- Ki ha toe fakaiikiiki fekau'aki mo e COVID-19 vakai ki he <https://www.pacificlabourmobility.com.au/coronavirus>.
- Fetu'utaki ki he **1800 020 080** ki he laine telefoni tokoni. 'Oku faifatongia houa 24 he 'aho kotoa 'o e uik.
- Ki ha toe fakamatala mei he Pule'anga 'Aositelelia fekau'aki moe COVID-19 vakai ki he: <https://www.health.gov.au/news/healthalerts/novel-coronavirus-2019-ncov-health-alert>.
- Kapau 'oku ke hoha'a pe tokanga ki ho'o tu'unga mo'ui, fetu'utaki ki ha toketa.
- Ki he ngaahi kautaha mo'ui fakavahefonua, vakai ki he: <https://www.health.gov.au/state-territory-contacts>.
- Te ke lava foki 'o fetu'utaki mai kia kimautolu 'i he Pacific Labour Facility ki he telefoni ngaue houa 24 ko e **1800 51 51 31**, pe email ki he: welfare@pacificlabourfacility.com.au.